

-: આંક- ૧ લગત હુકમ :-

હાલની ફરીયાદ ફરીયાદીએ ધી નેગો. ઈન્સ્ટ્રુમેન્ટ એક્ટ- ૧૩૮ અન્વયે દાખલ કરેલ છે. હાલની ફરીયાદ દાખલ કર્યા બાદ મારા પુરોગામી જજશ્રીએ આંક-૧ લગત હુકમ કરી કામ ફેસલ કરેલ. મારા પુરોગામી જજશ્રીએ નામદાર સુપ્રીમ કોર્ટના ચુકાદા દર્શાવે રૂપસિંહ રાઠોડ વિ. સ્ટેટ ઓફ મહારાષ્ટ્રના ચુકાદાને માન આપી હાલની ફરીયાદ જ્યાં આરોપી રહેતા હોય તે કાર્યક્ષેત્રની હકુમત ધરાવતી કોર્ટમાં ફરીયાદ પરત આપવાનો હુકમ કરેલો જે હુકમના આધારે હાલનું કામ ફેસલ થઈ ગયેલું.

ત્યારબાદ, ધી નેગોશીએબલ ઈન્સ્ટ્રુમેન્ટ એક્ટમાં સુધારો આપતા પાછલી અસરથી તેને લાગુ કરેલ અને તે મુજબ જે ફરીયાદ આરોપી જ્યાં રહેતા હોય તે કાર્યક્ષેત્રમાં ગયેલી હોય તે મુળ કાર્યક્ષેત્ર ધરાવતી હકુમત ધરાવતી કોર્ટમાં પરત લાવવાની રહેશે તેવો સુધારો પાછલી અસરથી આવેલો.

હાલના કામે ફરીયાદી આંક-૧ નીચે હુકમ થયા બાદ ફરીયાદ એક માસમાં પરત લઈ ગયેલ નથી. ફરીયાદીએ આ હુકમ સામે કોઈ અપીલ પણ કરેલ નથી. ફરીયાદીએ આ ફરીયાદ ચલાવવા સાડ સને-૨૦૧૪ થી કોઈ પ્રયત્નો કરેલ નથી. ત્યારબાદ, નામદાર મુખ્ય જીલ્લા ન્યાયાધિશ રાજકોટના કચેરી આદેશ નં. એ/૭૬૪૫/૧૮, તા.૨૦/૧૨/૧૮ અન્વયે હાલનો કેસ ફરી જુના નંબરથી રજીસ્ટરમાં તથા કોમ્પ્યુટરમાં દાખલ લઈ સ્પેશ્યલ નેગોશીએબલ કોર્ટમાં કાયદેસની ન્યાયીક કાર્યવાહી અર્થે મોકલી આપવાનો હુકમ કરવામાં આવેલ. આમ, જીલ્લા ન્યાયાધીશનો કચેરી આદેશ તથા હાલની ફરીયાદ ફરીથી બોર્ડ ઉપર આવેલ છે. સદર કામ બોર્ડ ઉપર આવ્યા બાદ તથા કોમ્પ્યુટરમાં તેની એન્ટ્રી પડ્યા બાદ મુદતો પડેલ છે જેમાં ફરીયાદી કે તેમના વિ.વ.શ્રી ફરીયાદ ચલાવવા સાડ હાજર રહેલ નથી. આમ, ફરીયાદીને પોતાની ફરીયાદ ચલાવવા સાડ યોગ્ય અને ન્યાયીક તક આપેલ છે. આમ પુરતી અને ન્યાયીક તક આપવા છતાં ફરીયાદી કે તેમના વિ.વ.શ્રી હાજર ન હોવાથી તેમના કસુરના કારણે હાલનું કામ આજરોજ લોક અદાલતમાં ફેસલ કરવું ન્યાયોચીત જણાય છે. આમ, જ્યારે ફરીયાદીને પોતાનો કેસ ચલાવવામાં કોઈ રસ ન હોય ત્યારે ફક્ત મુદતો પાડી કામ સાચવી રાખવું યોગ્ય જણાતું નથી. કાયદાનો પ્રસ્થાપિત સિદ્ધાંત છે કે કાયદો જાગતા લોકોને રક્ષણ આપે છે જે લોકોને પોતાનું કામ ચલાવવું જ ન હોય તો તે કામ સાચવી રાખવાથી કોઈ અર્થ રહેતો નથી જેથી નીચે મુજબનો હુકમ કરવો ન્યાયોચીત જણાય છે.

- : હુકમ :-

હાલની ફરીયાદ સી.આર.પી.સી.ની કલમ-૨૫૬ અન્વયે રદ કરવાનો હુકમ કરવામાં આવે છે.

ખર્ચ અંગે કોઈ હુકમ કરવામાં આવતો નથી.

આ હુકમ આજરોજ તા.૧૩-૦૭-૨૦૧૮ ના રોજ ખુલ્લી અદાલતમાં વાંચી સંભળાવી જાહેર કર્યો.

રાજકોટ
તા. ૧૩/૦૭/૨૦૧૮

(ઘનશ્યામ દીલીપભાઈ પડીયા)
દસમાં એડી.ચીફ જ્યુડી. મેજીસ્ટ્રેટ,
રાજકોટ.
(UIC-GJ01072)